

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಬಿಲ್ವಮಂಗಳಾಚಾರ್ಯ ವಿರಚಿತಂ

|| ಗೋವಿಂದದಾಮೋದರಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಗೋವಿಂದದಾಮೋದರಸ್ತೋತ್ರಂ ||

ಅಗ್ರೇ ಕುರೂಣಾಮಥ ಪಾಂಡವಾನಾಂ

ದುಃಶಾಸನೇನಾಹೃತವಸ್ತ್ರಕೇಶಾ |

ಕೃಷ್ಣಾ ತದಾಕ್ರೋಶದನನ್ಯನಾಥಾ

ಗೋವಿಂದ ದಾಮೋದರ ಮಾಧವೇತಿ || ೧ ||

ಶ್ರೀಕೃಷ್ಣ ವಿಷ್ಣೋ ಮಧುಕೈಟಭಾರೇ

ಭಕ್ತಾನುಕಂಪಿನ್ ಭಗವನ್ ಮುರಾರೇ |

ತ್ರಾಯಸ್ವ ಮಾಂ ಕೇಶವ ಲೋಕನಾಥ

ಗೋವಿಂದ ದಾಮೋದರ ಮಾಧವೇತಿ || ೨ ||

ವಿಕ್ರೇತುಕಾಮಾಖಿಲಗೋಪಕನ್ಯಾ

ಮುರಾರಿಪಾದಾರ್ಪಿತಚಿತ್ತವೃತ್ತಿಃ |

ದಧ್ಯಾದಿಕಂ ಮೋಹವಶಾದವೋಚದ್

ಗೋವಿಂದ ದಾಮೋದರ ಮಾಧವೇತಿ || ೩ ||

ಉಲೂಖಿಲೇ ಸಂಭೃತತಂಡುಲಾಂಶ್ಚ

ಸಂಘಟ್ಟಯಂತ್ಯೋ ಮುಸಲೈಃ ಪ್ರಮುಗ್ಧಾಃ |

ಗಾಯಂತಿ ಗೋಪ್ಯೋ ಜನಿತಾನುರಾಗಾ

ಗೋವಿಂದ ದಾಮೋದರ ಮಾಧವೇತಿ || ೪ ||

ಕಾಚಿತ್ಕರಾಂಭೋಜಪುಟೇ ನಿಷಣ್ಣಂ

ಕ್ರೀಡಾಶುಕಂ ಕಿಂಶುಕರಕ್ತತುಂಡಂ |

ಅಧ್ಯಾಪಯಾಮಾಸ ಸರೋರುಹಾಕ್ಷೀ

ಗೋವಿಂದ ದಾಮೋದರ ಮಾಧವೇತಿ || ೫ ||

ಗೃಹೇ ಗೃಹೇ ಗೋಪವಧೂಸಮೂಹಃ

ಪ್ರತಿಕ್ಷಣಂ ಪಿಂಜರಸಾರಿಕಾಣಾಂ |

ಸ್ವಲದ್ಗಿರಂ ವಾಚಯಿತುಂ ಪ್ರವೃತ್ತೋ
ಗೋವಿಂದ ದಾಮೋದರ ಮಾಧವೇತಿ || ೬ ||

ಪರ್ಯಂಕಿಕಾಭಾಜಮಲಂ ಕುಮಾರಂ
ಪ್ರಸ್ವಾಪಯಂತ್ಯೋಽಖಿಲಗೋಪಕನ್ಯಾಃ |
ಜಗುಃ ಪ್ರಬಂಧಂ ಸ್ವರತಾಲಬಂಧಂ
ಗೋವಿಂದ ದಾಮೋದರ ಮಾಧವೇತಿ || ೭ ||

ರಾಮಾನುಜಂ ವೀಕ್ಷಣಕೇಲಿಲೋಲಂ
ಗೋಪೀ ಗೃಹೀತ್ವಾ ನವನೀತಗೋಲಂ |
ಆಬಾಲಕಂ ಬಾಲಕಮಾಜುಹಾವ
ಗೋವಿಂದ ದಾಮೋದರ ಮಾಧವೇತಿ || ೮ ||

ವಿಚಿತ್ರವರ್ಣಾಭರಣಾಭಿರಾಮೇ-
ಽಭಿಧೇಹಿ ವಕ್ತ್ರಾಂಬುಜರಾಜಹಂಸಿ |
ಸದಾ ಮದೀಯೇ ರಸನೇಽಗ್ರಂಗೆ
ಗೋವಿಂದ ದಾಮೋದರ ಮಾಧವೇತಿ || ೯ ||

ಅಂಕಾಧಿರೂಢಂ ಶಿಶುಗೋಪಗೂಢಂ
ಸ್ತನಂ ಧಯಂತಂ ಕಮಲೈಕಕಾಂತಂ |
ಸಂಬೋಧಯಾಮಾಸ ಮುದಾ ಯಶೋದಾ
ಗೋವಿಂದ ದಾಮೋದರ ಮಾಧವೇತಿ || ೧೦ ||

ಕ್ರೀಡಂತಮಂತವ್ರಜಮಾತ್ಮಜಂ ಸ್ವಂ
ಸಮಂ ವಯಸ್ಯೈಃ ಪಶುಪಾಲಬಾಲ್ಯೈಃ |
ಪ್ರೇಮ್ಣಾ ಯಶೋದಾ ಪ್ರಜುಹಾವ ಕೃಷ್ಣಂ
ಗೋವಿಂದ ದಾಮೋದರ ಮಾಧವೇತಿ || ೧೧ ||

ಯಶೋದಯಾ ಗಾಢಮುಲೂಖಿಲೇನ
ಗೋಕಂಠಪಾಶೇನ ನಿಬಧ್ಯಮಾನಃ |

ರುರೋದ ಮಂದಂ ನವನೀತಭೋಜೀ
ಗೋವಿಂದ ದಾವೋದರ ಮಾಧವೇತಿ || ೧೨ ||

ನಿಜಾಂಗಣೇ ಕಂಕಣಕೇಲಿಲೋಲಂ
ಗೋಪೀ ಗೃಹೀತ್ವಾ ನವನೀತಗೋಲಂ |
ಆಮರ್ದಯತ್ಪಾಣಿತಲೇನ ನೇತ್ರೇ
ಗೋವಿಂದ ದಾವೋದರ ಮಾಧವೇತಿ || ೧೩ ||

ಗೃಹೇ ಗೃಹೇ ಗೋಪವಧೂಕದಂಬಾಃ
ಸರ್ವೇ ಮಿಲಿತ್ವಾ ಸಮವಾಯಯೋಗೇ |
ಪುಣ್ಯಾನಿ ನಾಮಾನಿ ಪಠಂತಿ ನಿತ್ಯಂ
ಗೋವಿಂದ ದಾವೋದರ ಮಾಧವೇತಿ || ೧೪ ||

ಮಂದಾರಮೂಲೇ ವದನಾಭಿರಾಮಂ
ಬಿಂಬಾಧರೇ ಪೂರಿತವೇಣುನಾದಂ |
ಗೋಗೋಪಗೋಪೀಜನಮಧ್ಯಸಂಸ್ಥಂ
ಗೋವಿಂದ ದಾವೋದರ ಮಾಧವೇತಿ || ೧೫ ||

ಉತ್ಥಾಯ ಗೋಪ್ಯೋಽಪರರಾತ್ರಭಾಗೇ
ಸ್ಮೃತ್ವಾ ಯಶೋದಸುತಬಾಲಕೇಲಿಂ |
ಗಾಯಂತಿ ಪ್ರೋಚ್ಚೈರ್ವದಧಿ ಮಂಥಯಂತ್ಯೋ
ಗೋವಿಂದ ದಾವೋದರ ಮಾಧವೇತಿ || ೧೬ ||

ಜಗ್ನೋಽಥ ದತ್ತೋ ನವನೀತಪಿಂಡೋ
ಗೃಹೇ ಯಶೋದಾ ವಿಚಿಕಿತ್ಸಯಂತೀ |
ಉವಾಚ ಸತ್ಯಂ ವದ ಹೇ ಮುರಾರೇ
ಗೋವಿಂದ ದಾವೋದರ ಮಾಧವೇತಿ || ೧೭ ||

ಅಭ್ಯರ್ಚ್ಯ ಗೇಹಂ ಯುವತಿಃ ಪ್ರವೃದ್ಧ -
ಪ್ರೇಮಪ್ರವಾಹಾ ದಧಿ ನಿರ್ಮಮಂಥ |

ಗಾಯಂತಿ ಗೋಪ್ಯೋಽಥ ಸಖೀಸಮೇತಾ
ಗೋವಿಂದ ದಾಮೋದರ ಮಾಧವೇತಿ || ೧೮ ||

ಕ್ಷಚಿತ್ ಪ್ರಭಾತೇ ದಧಿಪೂರ್ಣಪಾತ್ರೇ
ನಿಕ್ಷಿಪ್ಯ ಮಂಥಂ ಯುವತೀ ಮುಕುಂದಂ |
ಆಲೋಕ್ಯ ಗಾನಂ ವಿವಿಧಂ ಕರೋತಿ
ಗೋವಿಂದ ದಾಮೋದರ ಮಾಧವೇತಿ || ೧೯ ||

ಕ್ರೀಡಾಪರಂ ಭೋಜನಮಜ್ಜನಾರ್ಥಂ
ಹಿತೈಷಿಣೀ ಸ್ಮಿ ತನುಜಂ ಯಶೋದಾ |
ಆಜೂಹವತ್ ಪ್ರೇಮಪರಿಪ್ಲುತಾಕ್ಷೀ
ಗೋವಿಂದ ದಾಮೋದರ ಮಾಧವೇತಿ || ೨೦ ||

ಸುಖಂ ಶಯಾನಂ ನಿಲಯೇ ಚ ವಿಷ್ಣುಂ
ದೇವರ್ಷಿಮುಖ್ಯಾ ಮುನಯಃ ಪ್ರಪನ್ನಾಃ |
ತೇನಾಚ್ಯುತೇ ತನ್ಮಯತಾಂ ವ್ರಜಂತಿ
ಗೋವಿಂದ ದಾಮೋದರ ಮಾಧವೇತಿ || ೨೧ ||

ವಿಹಾಯ ನಿದ್ರಾಮರುಣೋದಯೇ ಚ
ವಿಧಾಯ ಕೃತ್ಯಾನಿ ಚ ವಿಪ್ರಮುಖ್ಯಾಃ |
ವೇದಾವಸಾನೇ ಪ್ರಪಠಂತಿ ನಿತ್ಯಂ
ಗೋವಿಂದ ದಾಮೋದರ ಮಾಧವೇತಿ || ೨೨ ||

ವೃಂದಾವನೇ ಗೋಪಗಣಾಶ್ಚ ಗೋಪ್ಯೋ
ವಿಲೋಕ್ಯ ಗೋವಿಂದವಿಯೋಗಖಿನ್ನಂ |
ರಾಧಾಂ ಜಗುಃ ಚಾಶ್ರುವಿಲೋಚನಾಭ್ಯಾಂ
ಗೋವಿಂದ ದಾಮೋದರ ಮಾಧವೇತಿ || ೨೩ ||

ಪ್ರಭಾತಸಂಚಾರಗತಾ ನು ಗಾವ-
ಸ್ತದ್ರಕ್ಷಣಾರ್ಥಂ ತನಯಂ ಯಶೋದಾ |

ಪ್ರಾಬೋಧಯತ್ ಪಾಣಿತಲೇನ ಮಂದಂ
ಗೋವಿಂದ ದಾಮೋದರ ಮಾಧವೇತಿ || ೨೪ ||

ಪ್ರವಾಲಶೋಭಾ ಇವ ದೀರ್ಘಕೇಶಾ
ವಾತಾಂಬುಪರ್ಣಾಶನಪೂತದೇಹಾಃ |
ಮೂಲೇ ತರೂಣಾಂ ಮುನಯಃ ಪಠಂತಿ
ಗೋವಿಂದ ದಾಮೋದರ ಮಾಧವೇತಿ || ೨೫ ||

ಏವಂ ಬ್ರುವಾಣಾ ವಿರಹಾತುರಾ ಭೃಶಂ
ವ್ರಜಸ್ತ್ರಿಯಃ ಕೃಷ್ಣವಿಷಕ್ತಮಾನಸಾಃ |
ವಿಸೃಜ್ಯ ಲಜ್ಜಾಂ ರುರುದುಃ ಸ್ಮ ಸುಖಿರಂ
ಗೋವಿಂದ ದಾಮೋದರ ಮಾಧವೇತಿ || ೨೬ ||

ಗೋಪೀ ಕದಾಚಿನ್ಮಣಿಪಿಂಜರಸ್ಥಂ
ಶುಕಂ ವಚೋ ವಾಚಯಿತುಂ ಪ್ರವೃತ್ತಾ |
ಆನಂದಕಂದ ವ್ರಜಚಂದ್ರ ಕೃಷ್ಣ
ಗೋವಿಂದ ದಾಮೋದರ ಮಾಧವೇತಿ || ೨೭ ||

ಗೋವತ್ಸಬಾಲೈಃ ಶಿಶುಕಾಕಪಕ್ಷಂ
ಬದ್ಧಂತಮಂಭೋಜದಲಾಯತಾಕ್ಷಂ |
ಉವಾಚ ಮಾತಾ ಚಿಬುಕಂ ಗೃಹೀತ್ವಾ
ಗೋವಿಂದ ದಾಮೋದರ ಮಾಧವೇತಿ || ೨೮ ||

ಪ್ರಭಾತಕಾಲೇ ವರವಲ್ಲವೌಘಾ
ಗೋರಕ್ಷಣಾರ್ಥಂ ಧೃತವೇತ್ರದಂಡಾಃ |
ಆಕಾರಯಾಮಾಸುರನಂತಮಾದ್ಯಂ
ಗೋವಿಂದ ದಾಮೋದರ ಮಾಧವೇತಿ || ೨೯ ||

ಜಲಾಶಯೇ ಕಾಲಿಯಮರ್ದನಾಯ
ಯದಾ ಕದಂಬಾದಪತನ್ಮುರಾರಿಃ |

ಗೋಪಾಂಗನಾಶ್ಚಕ್ರಶುರೇತ್ಯ ಗೋಪಾ
ಗೋವಿಂದ ದಾವೋದರ ಮಾಧವೇತಿ || ೩೦ ||

ಅಕ್ರೂರಮಾಸಾದ್ಯ ಯದಾ ಮುಕುಂದ-
ಶ್ಚಾಪೋತ್ಸವಾರ್ಥಂ ಮಥುರಾಂ ಪ್ರವಿಷ್ಠಃ |
ತದಾ ಸ ಪೌರೈರ್ಜಯತೀತ್ಯಭಾಷಿ
ಗೋವಿಂದ ದಾವೋದರ ಮಾಧವೇತಿ || ೩೧ ||

ಕಂಸಸ್ಯ ದೂರ್ತೇ ಯದೈವ ನೀತೌ
ವೃಂದಾವನಾಂತಾದ್ ವಸುದೇವಸೂನೂ |
ರುರೋದ ಗೋಪೀ ಭವನಸ್ಯ ಮಧ್ಯೇ
ಗೋವಿಂದ ದಾವೋದರ ಮಾಧವೇತಿ || ೩೨ ||

ಸರೋವರೇ ಕಾಲಿಯನಾಗಬದ್ಧಂ
ಶಿಶುಂ ಯಶೋದಾತನಯಂ ನಿಶಮ್ಯ |
ಚಕ್ರಲ್ಪಾರಂತ್ಯಃ ಪಥಿ ಗೋಪಬಾಲಾ
ಗೋವಿಂದ ದಾವೋದರ ಮಾಧವೇತಿ || ೩೩ ||

ಅಕ್ರೂರಯಾನೇ ಯದುವಂಶನಾಥಂ
ಸಂಗಚ್ಛಮಾನಂ ಮಥುರಾಂ ನಿರೀಕ್ಷ್ಯ |
ಊಚುರ್ವಿಯೋಗತ್ ಕಿಲ ಗೋಪಬಾಲಾ
ಗೋವಿಂದ ದಾವೋದರ ಮಾಧವೇತಿ || ೩೪ ||

ಚಕ್ರಂದ ಗೋಪೀ ನಲಿನೀವನಾಂತೇ
ಕೃಷ್ಣೇನ ಹೀನಾ ಕುಸುಮೇ ಶಯಾನಾ |
ಪ್ರಪುಲ್ಲನೀಲೋತ್ಪಲಲೋಚನಾಭ್ಯಾಂ
ಗೋವಿಂದ ದಾವೋದರ ಮಾಧವೇತಿ || ೩೫ ||

ಮಾತಾಪಿತೃಭ್ಯಾಂ ಪರಿವಾರ್ಯಮಾಣಾ
ಗೇಹಂ ಪ್ರವಿಷ್ಟಾ ವಿಲಲಾಪ ಗೋಪೀ |

ಆಗತ್ಯ ಮಾಂ ಪಾಲಯ ವಿಶ್ವನಾಥ
ಗೋವಿಂದ ದಾವೋದರ ಮಾಧವೇತಿ || ೩೬ ||

ವೃಂದಾವನಸ್ಥಂ ಹರಿಮಾಶು ಬುದ್ಧಾ
ಗೋಪೀ ಗತಾ ಕಾಪಿ ವನಂ ನಿಶಾಯಾಂ |
ತತ್ರಾಪ್ಯದೃಷ್ಟ್ವಾತಿಭಯಾದವೋಚದ್
ಗೋವಿಂದ ದಾವೋದರ ಮಾಧವೇತಿ || ೩೭ ||

ಸುಖಂ ಶಯಾನಾ ನಿಲಯೇ ನಿಜೇಽಪಿ
ನಾಮಾನಿ ವಿಷ್ಣೋ ಪ್ರಪದಂತಿ ಮರ್ತ್ಯಾಃ |
ತೇ ನಿಶ್ಚಿತಂ ತನ್ಮಯತಾಂ ವ್ರಜಂತಿ
ಗೋವಿಂದ ದಾವೋದರ ಮಾಧವೇತಿ || ೩೮ ||

ಸಾ ನೀರಜಾಕ್ಷೀಮವಲೋಕ್ಯ ರಾಧಾಂ
ರುರೋದ ಗೋವಿಂದವಿಯೋಗಖಿನ್ನಾಂ |
ಸಖೀ ಪ್ರಪುಲ್ಲೋತ್ಪಲಲೋಚನಾಭ್ಯಾಂ
ಗೋವಿಂದ ದಾವೋದರ ಮಾಧವೇತಿ || ೩೯ ||

ಜಿಹ್ವೇ ರಸಜ್ಞೇ ಮಧುರಪ್ರಿಯಾ ತ್ವಂ
ಸತ್ಯಂ ಹಿತಂ ತ್ವಾಂ ಪರಮಂ ವದಾಮಿ |
ಆವರ್ಣಯೇಥಾ ಮಧುರಾಕ್ಷರಾಣಿ
ಗೋವಿಂದ ದಾವೋದರ ಮಾಧವೇತಿ || ೪೦ ||

ಆತ್ಯಂತಿಕವ್ಯಾಧಿಹರಂ ಜನಾನಾಂ
ಚಿಕಿತ್ಸಕಂ ವೇದವಿದೋ ವದಂತಿ |
ಸಂಸಾರತಾಪತ್ರಯನಾಶಬೀಜಂ
ಗೋವಿಂದ ದಾವೋದರ ಮಾಧವೇತಿ || ೪೧ ||

ತಾತಾಜ್ಞಯಾ ಗಚ್ಛತಿ ರಾಮಚಂದ್ರೇ
ಸಲಕ್ಷ್ಮಣೇಽರಣ್ಯಚಯೇ ಸಸೀತೇ |

ಚಕ್ರಂದ ರಾಮಸ್ಯ ನಿಜಾ ಜನಿತ್ರೀ
ಗೋವಿಂದ ದಾವೋದರ ಮಾಧವೇತಿ || ೪೨ ||

ಏಕಾಕಿನೀ ದಂಡಕಕಾನನಾಂತಾತ್
ಸಾ ನೀಯಮಾನಾ ದಶಕಂಧರೇಣ |
ಸೀತಾ ತದಾಕ್ರಂದದನನ್ಯನಾಥಾ
ಗೋವಿಂದ ದಾವೋದರ ಮಾಧವೇತಿ || ೪೩ ||

ರಾಮಾದ್ವಿಯುಕ್ತಾ ಜನಕಾತ್ಮಜಾ ಸಾ
ವಿಚಿಂತಯಂತೀ ಹೃದಿ ರಾಮರೂಪಂ |
ರುರೋದ ಸೀತಾ ರಘುನಾಥ ಪಾಹಿ
ಗೋವಿಂದ ದಾವೋದರ ಮಾಧವೇತಿ || ೪೪ ||

ಪ್ರಸೀದ ವಿಷ್ಣೋ ರಘುವಂಶನಾಥ
ಸುರಾಸುರಾಣಾಂ ಸುಖದುಖಿಹೇತೋ |
ರುರೋದ ಸೀತಾ ತು ಸಮುದ್ರಮಧ್ಯೇ
ಗೋವಿಂದ ದಾವೋದರ ಮಾಧವೇತಿ || ೪೫ ||

ಅಂತರ್ಜಲೇ ಗ್ರಾಹಗೃಹೀತಪಾದೋ
ವಿಸೃಷ್ಟವಿಕ್ಲಿಷ್ಟಸಮಸ್ತಬಂಧುಃ |
ತದಾ ಗಜೇಂದ್ರೋ ನಿತರಾಂ ಜಗಾದ
ಗೋವಿಂದ ದಾವೋದರ ಮಾಧವೇತಿ || ೪೬ ||

ಹಂಸಧ್ವಜಃ ಶಂಖಯುತೋ ದದರ್ಶ
ಪುತ್ರಂ ಕಟಾಹೇ ಪ್ರಪತಂತಮೇನಂ |
ಪುಣ್ಯಾನಿ ನಾಮಾನಿ ಹರೇರ್ಜಪಂತಂ
ಗೋವಿಂದ ದಾವೋದರ ಮಾಧವೇತಿ || ೪೭ ||

ದುವಾಸಸೋ ವಾಕ್ಯಮುಪೇತ್ಯ ಕೃಷ್ಣಾ
ಸಾ ಚಾಬ್ರವೀತ್ ಕಾನನವಾಸಿನೀಶಂ |

ಅಂತಃಪ್ರವಿಷ್ಟಂ ಮನಸಾಜುಹಾವ
ಗೋವಿಂದ ದಾಮೋದರ ಮಾಧವೇತಿ || ೪೮ ||

ಧ್ಯೇಯಃ ಸದಾ ಯೋಗಿಭಿರಪ್ರಮೇಯಃ
ಚಿಂತಾಹರಶ್ಚಿಂತಿತಪಾರಿಜತಃ |
ಕಸ್ತೂರಿಕಾಕಲ್ಪಿತನೀಲವರ್ಣೋ
ಗೋವಿಂದ ದಾಮೋದರ ಮಾಧವೇತಿ || ೪೯ ||

ಸಂಸಾರಕೂಪೇ ಪತಿತೋಽತ್ಯಗಾಧೇ
ಮೋಹಾಂಧಪೂರ್ಣೇ ವಿಷಯಾಭಿತಪ್ತೇ |
ಕರಾವಲಂಬಂ ಮಮ ದೇಹಿ ವಿಷ್ಣೋ
ಗೋವಿಂದ ದಾಮೋದರ ಮಾಧವೇತಿ || ೫೦ ||

ತ್ವಾಮೇವ ಯಾಚೇ ಮಮ ದೇಹಿ ಜಿಹ್ವೇ
ಸಮಾಗತೇ ದಂಡಧರೇ ಕೃತಾಂತೇ |
ವಕ್ತವ್ಯಮೇವಂ ಮಧುರಂ ಸುಭಕ್ತ್ಯಾ
ಗೋವಿಂದ ದಾಮೋದರ ಮಾಧವೇತಿ || ೫೧ ||

ಭಜಸ್ವ ಮಂತ್ರಂ ಭವಬಂಧಮುಕ್ತೈಲ
ಜಿಹ್ವೇ ರಸಜ್ಞೇ ಸುಲಭಂ ಮನೋಜ್ಞಂ |
ದ್ವೈಪಾಯನಾದ್ಯೈರ್ಮುನಿಭಿಃ ಪ್ರಜಪ್ತಂ
ಗೋವಿಂದ ದಾಮೋದರ ಮಾಧವೇತಿ || ೫೨ ||

ಗೋಪಾಲ ವಂಶೀಧರ ರೂಪಸಿಂಧೋ
ಲೋಕೇಶ ನಾರಾಯಣ ದೀನಬಂಧೋ |
ಉಚ್ಚಸ್ವರೈಸ್ತಂ ವದ ಸರ್ವದೈವ
ಗೋವಿಂದ ದಾಮೋದರ ಮಾಧವೇತಿ || ೫೩ ||

ಜಿಹ್ವೇ ಸದೈವಂ ಭಜ ಸುಂದರಾಣಿ
ನಾಮಾನಿ ಕೃಷ್ಣಸ್ಯ ಮನೋಹರಾಣಿ |

ಸಮಸ್ತಭಕ್ತಾರ್ತಿನಾಶನಾನಿ

ಗೋವಿಂದ ದಾವೋದರ ಮಾಧವೇತಿ || ೫೪ ||

ಗೋವಿಂದ ಗೋವಿಂದ ಹರೇ ಮುರಾರೇ

ಗೋವಿಂದ ಗೋವಿಂದ ಮುಕುಂದ ಕೃಷ್ಣ |

ಗೋವಿಂದ ಗೋವಿಂದ ರಥಾಂಗಪಾಣೇ

ಗೋವಿಂದ ದಾವೋದರ ಮಾಧವೇತಿ || ೫೫ ||

ಸುಖಾವಸಾನೇ ತ್ವಿದಮೇವ ಸಾರಂ

ದುಃಖಾವಸಾನೇ ತ್ವಿದಮೇವ ಗೇಯಂ |

ದೇಹಾವಸಾನೇ ತ್ವಿದಮೇವ ಜಾಪ್ಯಂ

ಗೋವಿಂದ ದಾವೋದರ ಮಾಧವೇತಿ || ೫೬ ||

ದುರ್ವಾರವಾಕ್ಯಂ ಪರಿಗೃಹ್ಯ ಕೃಷ್ಣಾ

ಮೃಗೀವ ಭೀತಾ ತು ಕಥಂ ಕಥಂಚಿತ್ |

ಸಭಾಂ ಪ್ರವಿಷ್ಟಾ ಮನಸಾಜುಹಾವ

ಗೋವಿಂದ ದಾವೋದರ ಮಾಧವೇತಿ || ೫೭ ||

ಶ್ರೀಕೃಷ್ಣ ರಾಧಾವರ ಗೋಕುಲೇಶ

ಗೋಪಾಲ ಗೋವರ್ಧನ ನಾಥ ವಿಷ್ಣೋ |

ಜಿಹ್ವೇ ಪಿಬಸ್ವಾಮೃತಮೇತದೇವ

ಗೋವಿಂದ ದಾವೋದರ ಮಾಧವೇತಿ || ೫೮ ||

ಶ್ರೀನಾಥ ವಿಶ್ವೇಶ್ವರ ವಿಶ್ವಮೂರ್ತೇ

ಶ್ರೀದೇವಕೀನಂದನ ದೈತ್ಯಶತ್ರೋ |

ಜಿಹ್ವೇ ಪಿಬಸ್ವಾಮೃತಮೇತದೇವ

ಗೋವಿಂದ ದಾವೋದರ ಮಾಧವೇತಿ || ೫೯ ||

ಗೋಪೀಪತೇ ಕಂಸರಿಪೋ ಮುಕುಂದ

ಲಕ್ಷ್ಮೀಪತೇ ಕೇಶವ ವಾಸುದೇವ |

ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾಮೋದರ ಮಾಧವೇತಿ || ೬೦ ||

ಗೋಪೀಜನಾಹ್ಲಾದಕರ ವ್ರಜೇಶ
ಗೋಚಾರಣಾರಣ್ಯಕೃತಪ್ರವೇಶ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾಮೋದರ ಮಾಧವೇತಿ || ೬೧ ||

ಪ್ರಾಣೇಶ ವಿಶ್ವಂಭರ ಕೈಟಭಾರೇ
ವೈಕುಂಠ ನಾರಾಯಣ ಚಕ್ರಪಾಣೇ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾಮೋದರ ಮಾಧವೇತಿ || ೬೨ ||

ಹರೇ ಮುರಾರೇ ಮಧುಸೂದನಾದ್ಯ
ಶ್ರೀರಾಮ ಸೀತಾವರ ರಾವಣಾರೇ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾಮೋದರ ಮಾಧವೇತಿ || ೬೩ ||

ಶ್ರೀಯಾದವೇಂದ್ರಾದ್ರಿಧರಾಂಬುಜಾಕ್ಷ
ಗೋಗೋಪಗೋಪೀಸುಖದಾನದಕ್ಷ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾಮೋದರ ಮಾಧವೇತಿ || ೬೪ ||

ಧರಾಭರೋತ್ತಾರಣಗೋಪವೇಷ
ವಿಹಾರಲೀಲಾಕೃತಬಂಧುಶೇಷ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾಮೋದರ ಮಾಧವೇತಿ || ೬೫ ||

ಬಕೀಬಕಾಘಾಸುರಧೇನುಕಾರೇ
ಕೇಶೀತ್ಯಣಾವರ್ತವಿಘಾತದಕ್ಷ |

ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾವೋದರ ಮಾಧವೇತಿ || ೬೬ ||

ಶ್ರೀಜಾನಕೀಜೀವನ ರಾಮಚಂದ್ರ
ನಿಶಾಚರಾರೇ ಭರತಾಗ್ರಜೇಶ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾವೋದರ ಮಾಧವೇತಿ || ೬೭ ||

ನಾರಾಯಣಾನಂತ ಹರೇ ನೃಸಿಂಹ
ಪ್ರಹ್ಲಾದಬಾಧಾಹರ ಹೇ ಕೃಪಾಲೋ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾವೋದರ ಮಾಧವೇತಿ || ೬೮ ||

ಲೀಲಾಮನುಷ್ಯಾಕೃತಿರಾಮರೂಪ
ಪ್ರತಾಪದಾಸೀಕೃತಸರ್ವಭೂಪ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾವೋದರ ಮಾಧವೇತಿ || ೬೯ ||

ಶ್ರೀಕೃಷ್ಣ ಗೋವಿಂದ ಹರೇ ಮುರಾರೇ
ಹೇ ನಾಥ ನಾರಾಯಣ ವಾಸುದೇವ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾವೋದರ ಮಾಧವೇತಿ || ೭೦ ||

ವಕ್ತುಂ ಸಮರ್ಥೋಽಪಿ ನ ವಕ್ತಿ ಕಶ್ಚಿ -
ದಹೋ ಜನಾನಾಂ ವ್ಯಸನಾಭಿಮುಖ್ಯಂ |
ಜಿಹ್ವೇ ಪಿಬಸ್ವಾಮೃತಮೇತದೇವ
ಗೋವಿಂದ ದಾವೋದರ ಮಾಧವೇತಿ || ೭೧ ||

|| ಇತಿ ಗೋವಿಂದದಾವೋದರಸ್ತೋತ್ರಂ ಸಂಪೂರ್ಣಂ ||